

Öçe başlady

Category: Goşgular, Kitapcy
написано kitapcy | 24 январа, 2025
Öçe başlady ÖÇE BAŞLADY

«Demirler asmanda ganatlap uçar»

Magtymguly

Pyragym bak, sözüň öz ýerin tapýar,
Asmanda polatlar uça başlady.
Emma ynsanlaryň ynsaby gopýar,
Köpler namysyndan geçe başlady...

Düýnjek ýary bilen bagtlydy Güller,
Ýigdi onuň üçin sowurdy pullar,
Bu gün unudylyp şol geçen günler,
Güller özge ýigdi guça başlady.

Mergen bir çüýşäniň açdy gapagyn,
Sypap, ýanyndakyň uzyn gulpagyn,
Dört çüýşä ýetensoň zyňyp telpegin,
Bar aýbyny ile aça başlady.

Süýtden doly göwsün sorup enäniň,
Soňundan üssüne üýrüp enäniň,
Garrandygyn duýup bir perişdäniň,
Perzentler assadan gaça başlady.

Ownaýar erkekler ýene bir rast söz,
Garynlar doýsa-da, açdyr gara göz.
Bir näzik zenana gelip ýürek döz,
Ýigitler boş anty içe başlady.

Kerim ýazar emma, däldiris şahyr,
Her ynsandan şahyr çykanok ahyr...
Ele galam alyp, her ýeten jahyl,
Ýazdy, poýezýamyz öçe başlady.

2015

Kerim HALLY. Goşgular